

---

Mahashastranugrahakavacham

ಮಹಾಶಾಸ್ತ್ರನುಗ್ರಹಕವಚಂ

Document Information



---

Text title : mahAshAstranugrahakavacham

File name : mahAshAstranugrahakavacham.itx

Category : deities\_misc, ayyappa, kavacha

Location : doc\_deities\_misc

Proofread by : PSA Easwaran

Description/comments : From Shastrarchana, Kannada publication

Latest update : July 10, 2021

Send corrections to : sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

February 3, 2023

*sanskritdocuments.org*

---



## ಮಹಾಶಾಸ್ತ್ರನುಗ್ರಹಕವಚಂ



ಶ್ರೀಗಣೇಶಾಯ ನಮಃ .

ಅಥ ಮಹಾಶಾಸ್ತ್ರನುಗ್ರಹಕವಚಂ ಪ್ರಾರಭ್ಯತೇ ..

ಶ್ರೀದೇವ್ಯವಾಚ

ಭಗವನ್ ದೇವದೇವೇಶ ಸರ್ವಜ್ಞ ತ್ರಿಪುರಾಂತಕ .

ಪ್ರಾಪ್ತೇ ಕಲಿಯುಗೇ ಘೋರೇ ಮಹಾಭೂತೈಃ ಸಮಾವೃತೇ .. 1..

ಮಹಾವ್ಯಾಧಿಮಹಾವ್ಯಾಳಘೋರರಾಜೈಃ ಸಮಾವೃತೇ .

ದುಃಸ್ವಪ್ನಘೋರಸಂತಾಪೈಃ ದುರ್ವಿನೀತೈಃ ಸಮಾವೃತೇ .. 2..

ಸ್ವಧರ್ಮವಿರತೇ ಮಾರ್ಗೇ ಪ್ರವೃತ್ತೇ ಹೃದಿ ಸರ್ವದಾ .

ತೇಷಾಂ ಸಿದ್ಧಿಂ ಚ ಮುಕ್ತಿಂ ಚ ತ್ವಂ ಮೇ ಬ್ರೂಹಿ ವೃಷದ್ವಜ .. 3..

ಈಶ್ವರ ಇವಾಚ

ಶೃಣು ದೇವಿ ಮಹಾಭಾಗೇ ಸರ್ವಕಲ್ಯಾಣಕಾರಣೇ .

ಮಹಾಶಾಸ್ತ್ರಶ್ಚ ದೇವೇಶಿ ಕವಚಂ ಪುಣ್ಯವರ್ಧನಂ .. 4..

ಅಗ್ನಿಸ್ತಂಭಜಲಸ್ತಂಭಸೇನಾಸ್ತಂಭವಿಧಾಯಕಂ .

ಮಹಾಭೂತಪ್ರಶಮನಂ ಮಹಾವ್ಯಾಧಿನಿವಾರಣಂ .. 5..

ಮಹಾಜ್ಞಾನಪ್ರದಂ ಪುಣ್ಯಂ ವಿಶೇಷಾತ್ಕಲಿತಾಪಹಂ .

ಸರ್ವರಕ್ಷಾಕರಂ ದಿವ್ಯಮಾಯುರಾರೋಗ್ಯವರ್ಧನಂ .. 6..

ಕಿಮತೋ ಬಹುನೋಕ್ತೇನ ಯಂ ಯಂ ಕಾಮಯತೇ ದ್ವಿಜಃ .

ತಂ ತಮಾಪ್ನೋತ್ಯಸಂದೇಹೋ ಮಹಾಶಾಸ್ತ್ರಃ ಪ್ರಸಾದತಃ .. 7..

ಕವಚಸ್ಯ ಋಷಿಬ್ರಹ್ಮಾ ಗಾಯತ್ರೀಶ್ಚಂದ ಉಚ್ಯತೇ .

ದೇವತಾ ಶ್ರೀಮಹಾಶಾಸ್ತ್ರಾ ದೇವೋ ಹರಿಹರಾತ್ಮಜಃ .. 8..

ಷಡಂಗಮಾಚರೇದ್ಭಕ್ತ್ಯಾ ಮಾತ್ರಯಾ ಜಾತಿಯುಕ್ತಯಾ .

ಧ್ಯಾನಮಸ್ಯ ಪ್ರವಕ್ಷ್ಯಾಮಿ ಶೃಣುಷ್ವಾವಹಿತಾ ಪ್ರಿಯೇ .. 9..

ಅಸ್ಯ ಶ್ರೀಮಹಾಶಾಸ್ತ್ರಃ ಕವಚಸ್ತೋತ್ರಮಹಾಮಂತ್ರಸ್ಯ ಬ್ರಹ್ಮಾ ಋಷಿಃ .

ಗಾಯತ್ರೀಃ ಛಂದಃ . ಮಹಾಶಾಸ್ತ್ರಾ ದೇವತಾ .

(ಹ್ರಾಂ)ಪ್ರಾಂ ಬೀಜಂ . (ಹ್ರೀಂ)ಪ್ರೀಂ ಶಕ್ತಿಃ . (ಹ್ರೂಂ)ಪ್ರೂಂ ಕೀಲಕಂ

ಶ್ರೀಮಹಾಶಾಸ್ತ್ರಃ ಪ್ರಸಾದಸಿದ್ಧರ್ಥೇ ಜಪೇ ವಿನಿಯೋಗಃ .

(ಹ್ರಾಂ)ಪ್ರಾಂ ಇತ್ಯಾದಿ ಷಡಂಗನ್ಯಾಸಃ ..

ಅಥ ಧ್ಯಾನಂ .

ತೇಜೋಮಂಡಲಮಧ್ಯಗಂ ತ್ರಿನಯನಂ ದಿವ್ಯಾಂಬರಾಲಂಕೃತಂ

ದೇವಂ ಪುಷ್ಪಶರೇಕ್ಷುಕಾಮುಕಲಸನ್ಮಾನಿಕೃಪಾತ್ರಾಭಯಂ .

ಬಿಭ್ರಾಣಂ ಕರಪಂಕಜೇ ಮದಗಜಸ್ಕಂಧಾಧಿರೂಢಂ ವಿಭುಂ

ಶಾಸ್ತಾರಂ ಶರಣಂ ವ್ರಜಾಮಿ ಸತತಂ ತ್ರೈಲೋಕ್ಯಸಮ್ಮೋಹನಂ ..

(ಲಮಿತ್ಯಾದಿ ಪಂಚೋಪಚಾರಪೂಜಾ .)

ಮಹಾಶಾಸ್ತ್ರಾ ಶಿರಃ ಪಾತು ಭಾಲಂ ಹರಿಹರಾತ್ಮಜಃ .

ಕಾಮರೂಪೀ ದೃಶೌ ಪಾತು ಸರ್ವಜ್ಞೋ ಮೇ ಶ್ರುತೀ ಸದಾ .. 1..

ಘ್ರಾಣಂ ಪಾತು ಕೃಪಾಧ್ಯಕ್ಷೋ ಮುಖಂ ಗೌರೀಪ್ರಿಯಃ ಸದಾ .

ವೇದಾಧ್ಯಾಯೀ ಚ ಮೇ ಚಿಹ್ವಾಂ ಪಾತು ಮೇ ಚಿಬುಕಂ ಗುರುಃ .. 2..

ಕಂಠಂ ಪಾತು ವಿಶುದ್ಧಾತ್ಮಾ ಸ್ಕಂಧೌ ಪಾತು ಸುರಾರ್ಚಿತಃ .

ಬಾಹೂ ಪಾತು ವಿರೂಪಾಕ್ಷಃ ಕರೌ ತು ಕಮಲಾಪ್ರಿಯಃ .. 3..

ಭೂತಾಧಿಪೋ ಮೇ ಹೃದಯಂ ಮಧ್ಯಂ ಪಾತು ಮಹಾಬಲಃ .

ನಾಭಿಂ ಪಾತು ಮಹಾವೀರಃ ಕಮಲಾಕ್ಷೋಽವತಾತ್ಮಟಿಂ .. 4..

ಅಪಾನಂ ಪಾತು ವಿಶ್ವಾತ್ಮಾ ಗುಹ್ಯಂ ಗುಹ್ಯಾರ್ಥವಿತ್ತಮಃ .

(ಸಮೀಪಂ ಪಾತು ವಿಶ್ವೇಶೋ ಗುಹ್ಯಂ ಗುಹ್ಯಾರ್ಥವಿತ್ಸದಾ)

ಊರೂ ಪಾತು ಗಜಾರೂಢೋ ವಜ್ರಧಾರೀ ಚ ಜಾನುನೀ .. 5..

ಜಂಘೇ ಪಾಶಾಂಕುಶಧರಃ ಪಾದೌ ಪಾತು ಮಹಾಮತಿಃ .

ಸರ್ವಾಂಗಂ ಪಾತು ಮೇ ನಿತ್ಯಂ ಮಹಾಮಾಯಾವಿಶಾರದಃ .. 6..

ಇತೀದಂ ಕವಚಂ ಪುಣ್ಯಂ ಸರ್ವಾಘೌಘನಿಕ್ಯಂತನಂ .

ಮಹಾವ್ಯಾಧಿಪ್ರಶಮನಂ ಮಹಾಪಾತಕನಾಶನಂ .. 7..

ಜ್ಞಾನವೈರಾಗ್ಯದಂ ದಿವ್ಯಮಣಿಮಾದಿವಿಭೂಷಿತಂ .

ಆಯುರಾರೋಗ್ಯಜನನಂ ಮಹಾವಶ್ಯಕರಂ ಪರಂ .. 8..

ಯಂ ಯಂ ಕಾಮಯತೇ ಕಾಮಂ ತಂ ತಂ ಪ್ರಾಪ್ನೋತ್ಯಸಂಶಯಃ .

ತ್ರಿಸಂಧ್ಯಂ ಯಃ ಪಠೇದ್ವಿದ್ವಾನ್ ಸ ಯಾತಿ ಪರಮಾಂ ಗತಿಂ .. 9..


ಇತಿ ಶ್ರೀಗುಹ್ಯರತ್ನಚಿಂತಾಮಣೌ ಶ್ರೀಮಹಾಶಾಸ್ತ್ರನುಗ್ರಹಕವಚಂ ಸಂಪೂರ್ಣಂ .

Proofread by PSA Easwaran

# ಮಹಾಶಾಸ್ತ್ರನುಗ್ರಹಕವಚಂ

---

pdf was typeset on February 3, 2023

——  
Please send corrections to [sanskrit@cheerful.com](mailto:sanskrit@cheerful.com)

